



- **Пробашч** рымска-ката-ліцкай парафіі Беззаганнага Зачацця НПМ у Слоніме (Гродзенская дыяцэзія) кс. Ігар Анісімаў праспяваў для маладых падчас шлюбу знакамітую песню “Алелюя” Леанарда Козна на рускай мове. Нагадаем, нядаўна каталіцкі святар з Ірландыі стаў знакамітасцю на YouTube пасля таго, як праспяваў “Алелюя” на шлюбе пары ў яго парафіі і набраў дзясяткі мільёнаў праглядаў. Як і ў выпадку з ірландскімі маладымі, беларуская пара і вернікі былі ў шоку ад сюрпрызу.

- **У Рыме** 1 верасня 2014 г. адбудзецца “міжканфесійны футбольны матч за мір”. Яго натхняльнікам з’яўляецца папа Францішак. Месцам правядзення павінен стаць рымскі Алімпійскі стадыён, напісаў аргентынскі футбаліст Хаўэр Дзанэці, віцэ-прэзідэнт футбольнага клуба “Інтэр”, у ватыканскай газеце “L’Osservatore Romano”. Ён не выключае, што Францішак асабіста будзе прысутнічаць на стадыёне. Як паведаміла французскае каталіцкае інфармацыйнае агенцтва “IMEDIA”, дапамогу ў арганізацыі міжрэлігійнага футбольнага матча аказала Папская акадэмія навук, рэктарам якой з’яўляецца таксама аргентынец, біскуп Марсэла Санчэс Саронда. На полі могуць з’явіцца зоркі сусветнага футбола: Раберта Баджо, Зінедзін Зідан, Ліянэль Месі і Франчэска Точі. Трэнерам павінен стаць партугалец Жазэ Маўрыню. Футбалісты апрануць майкі з выявай вяскі. Менавіта яна лічыцца сімвалам міра, падставай для чаго з’яўляецца біблейная гісторыя пра выратаванне Ноя пасля сусветнага патапу. †

- **Экуменічная супольнасць “Тэзэ”** адзначыць у наступным годзе 75-годдзе стварэння і 100-годдзе з дня нараджэння брата Ражэ – свайго заснавальніка. Цэнтральнай падзеяй урачыстасцей стане сустрэча моладзі з актыўнымі ўдзельнікамі грамадскага жыцця, прадстаўнікамі Цэркваў і людзьмі, якія жывуць ва ўмовах розных пагроз. Сустрэча пройдзе 9–16 жніўня 2015 г. Таксама праз год, у ліпені, запланавана сустрэча для маладых людзей з манаскіх супольнасцей. На ёй будуць прысутнічаць каталіцыя, праваслаўныя і пратэстанцкія настаяцелі. У пачатку верасня 2015 г. пройдзе сімпозіум пра ўклад брата Ражэ ў тэалагічную думку. У ім возьмуць удзел маладыя тэолагі і эксперты з розных Цэркваў. Будзе прысутнічаць кардынал Вальтэр Каспер.